



ደምዳሚ አዋጅ 4^ኛ ስሩዕ አኼባ ፈጻሚ አካል ግሃድኤ

ፈጻሚ አካል ግንባር ሃገራዊ ድህነት ኤርትራ (ግሃድኤ)፣ ካብ 6 ከሳብ 7 ሚያዝያ 2019 ራብዓይ ስሩዕ አኼባኡ አካይዶ።

አኼባ ፈጻሚ አካል፡ ማእከላይ ባይቶ ግሃድኤ ኣብ 2^ኛ ስሩዕ አኼባኡ ዘመሓላለፎም ውሳኔታት ብዑምቀት ብምርኣይ፡ ኣፈጻጽማኡ ብዝምልከት ምስ ህልው መድረኽ ብዝጠገንዎም ትካላዊ ዕዮ ዘማዕብል ውጥን ሓንጺዱ። ኣብ ኤርትራን መላእ ቀርኒ ኣፍሪቃን ተሽሲቱ ዘሎ ቅልጠፍ ፖለቲካዊ ምዕባሌታትን፡ ኣብዚ ወቅቲዚ ህዝቢና ዘሕልፎ ዘሎ ኩነታትን፡ ኣብ ውሽጢ ሃገርን ኣብ ዝተፈላለዩ ሃገራት ዓለምን ኣብ ትሕቲ "ይአክል" ዝብል ጭርሖ፡ ጸረ ጨቋኒ ዲክታቶርያዊ ስርዓት ዘቕነዑ ህዝባዊ ምንቅስቃሳትን ብተኹረት ተመልከተ። ከምኡ'ውን ልዑላውነትን ሃገራዊ ሓድነትን ኤርትራ ዝህዲድ ዘይ ሃገራዊ መርሓ ስርዓት ውልቀ መላሺ ኢሳይያስ ብዑምቀት መዚኑ።

አኼባ፡ ነቲ ህዝብን ሃገርን ኤርትራ ንምድሓን፡ ጸረ ጨቋኒን ጨቋኒ ጉጅለ ዝኣኡ ዲክታቶርያዊ ስርዓት ኢሳይያስ ድምጹ ዘበርኽ ዘሎ ሰፊሕ ሓፋሽ ህዝቢ ኤርትራ ደገፉ ብምግላጽ፡ ብዝያዳ ክደጋገፍን ክወሃህድን ድማ ጸዊዑ።

ፈጻሚ አካል ግንባር ሃገራዊ ድህነት ኤርትራ፡ ነቲ ኣብ መንጎ ኢትዮጵያን ስርዓት ኢሳይያስን ዝካየድ ዘሎ ዝምድና ብዝምልከት፡ ምስ ኢትዮጵያን መላእ ጎረብብቲ ሃገራትን፡ ምርግጋእን ሰላምን ዘሰፍንን፡ ናይ ሰናይ ጉርብትና ዝምድና ዝሃንጽን፡ ናይ ውድብናን ናይ መላእ ሃገራዊ ሓይልታት ኤርትራን ጽኑዕ መትከላዊ መርገጺ ደጊሙ ኣረጋጊጹ። ኣብ ርእሲ'ዚ ድማ፡ ኣብ ኤርትራ ዘሎ ስርዓት፡ ኤርትራ ካብ ኢትዮጵያዊ መግዛእቲ ብ24 ግንቦት 1991 ሓራ ካብ ዝወጸተሉ ዕለት ጀሚሩ ብሓይልን ዓረርን ዝገዝእ ዘሎ ስርዓት ውልቀ መላሺ፣ ዘይሕጋዊ ሰለዝኾነ፡ ንህዝቢ ኤርትራ ዝውክል ከም ዘይምዃኑ፡ ፈጻሚ አካል ንመንግስቲ ኢትዮጵያ የዘኻኸር። ስርዓት ውልቀ መላሺ ምስ ዝኾነ ወገን ዝፈራርሞም ምስ ህያው ረብሓታት ህዝቢና ዝገራጮን ልዑላውነት ኤርትራ ኣብ ዋጋ ዕዳጋ ከእቱ ዝኸለል ስምምዓትን፡ ንህዝቢ ኤርትራ ቀይድቲ ዘይምዃኖምውን ኣረጋጊጹ። ፈጻሚ አካል ብተወሳኺ፡ ብይን ኮምሽን ዶብ ኤርትራን ኢትዮጵያን ኣህጉራዊ ተፈጻምነት ዘሎምም ውሳኔታት መሰረት ብምግባር ኣብ መንጎ ክልቲኡ ሃገራት ዶብ ብቕልጠፍ ክምልከት ኣትሪፍ ተማሕጺኑ።

አኼባ፡ ሚኒስትሪ ዜና ስርዓት ኤርትራ ነቲ ኣብ መንጎ ኢትዮጵያን ስርዓት ኤርትራን ዝተጀመረ ጉዕዞ ዝምድና ንምብልሻው፡ ንእስላማዊ ምንቅስቃሳት ይሕግዙ ኣለዉ ብዝብል፡ ጸረ ሰለስተ ሃገራት ዘቕረቦ ክሲ ኣዚዩ ኣደንጽዩም። እዚ ኣብ ውሽጢ ህዝቢ ኤርትራ ሃይማኖታዊ ምትፍናን ንምልዕዓል ብሓደ ሸነኽ፡ ኣብ መንጎ ሃገራት ዞባና ከእ ዝምድናታት ንምብልሻውን ቦቲ ካልእ ሸነኽ፡ ዝጥቀሙ ዘሎ መርዛም ሰልቲ ምዃኑ ኣኼባ ፈጻሚ አካል ግሃድኤ ኣሰሚሩሉ። ኣብ ርእሲኡ ድማ፡ እዚ ስርዓት ዝኸተሎ ዘሎ መርሆ፣ ኣብ ልዕሊ ህልውን መጻኢን ረብሓታት ህዝቢ ኤርትራ ክሰዕብ ዝኸለል ጉድኣት ግምት ብዘይምሃብን፡ ነቲ ኣብ መንጎኡን ገላ ሃገራት ዞባ ዘሎ ህልዊ ዞባዊ ኣሰላልፋ ንካልኣት ኣብ ምግባም ንምግልጋል ዝሃቀነውን እዩ።

ራብዓይ ስሩዕ አኼባ ፈጻሚ አካል፡ ብዛዕባ ኤርትራዊ ተቓውሞ ብዝምልከት፡ ኣብ ብዙሓት ሃገራት ዓለም ክወዳደብ ዝረኣ ዘሎ ኤርትራዊ ህዝባዊ ርሱን ምልዕዓላት፡ ኣብ ሃገርናን ዞባናን ዝኸሰት ዘሎ ለውጢታት ኣብ ግምት ብምውሳኔ፡ ዘይ ሰመረን ድኹምን ኩውንነት ንምስጋር፡ ኩሉ ዓቕሚታት ተቓውሞ ሓይልታት ጸረ ስርዓት ኢሳይያስ ንምቕናዕ ዝኸለል ግብራዊ ሓድነታዊ ስጉምቲታት ምውሳኔ ኢድላዩ ቅድመ ኩነት ምዃኑ ኣረጋጊጹ።

ካብ'ዚ ብምጋስ፡ ፈጻሚ አካል፡ ኤርትራዊ ተቃውሞ ንምጉልባት ዝግለመ ሓሳብ ንምቕራብ ጻዕሪታቱ ከሃይድ ምዃኑ ይገልጽ። ግንባር ሃገራዊ ድሕነት ኤርትራ ናይ ሕሉፍ ታሪኽን፡ ናይ'ቲ ኣብ መንጎ ተጋድሎ ሓርነት ኤርትራን ህዝባዊ ግንባር ሓርነት ኤርትራን ዝሓለፈ ተሞኩሮ ዝምድናታትን ምሩኽ አይኮነን። ስለዚ ምስ መላእ ሓይልታት ዲሞክራሲያዊ ለውጢ፡ እንኮላይ ኣብ ኤርትራ ዲሞክራሲያዊ ለውጢ ንምርግጋጽ ዝኣምኑ ኣባላት ህዝባዊ ግንባር ሓርነት ኤርትራ፡ ንዘተን ሓባራዊ ዕዮን ድሉው ምዃኑ ደጊሙ የረጋግጽ።

ውድብና ምስ ኩሎም ሃገራዊ ሓይልታት ኤርትራ ብምትሕብባር ኣብ ቀረባ እዋናት ዝጋባእ ካልኣይ ሃገራዊ ጉባኤ ኤርትራዊ ሃገራዊ ባይቶ ንዲሞክራሲያዊ ለውጢ ንምዕዋት ዝገብሮ ዘሎ ጻዕሪታት ነቲ ኣብ ዝሓለፈ እዋናት ሒዝዎ ዝነበረ መርገጽ ዘንጻባርቕ ኢዩ። ካልኣይ ሃገራዊ ጉባኤ፡ ኤርትራዊ ሃገራዊ ባይቶ ንዲሞክራሲያዊ ለውጢ ሕሉፍ ተሞኩሮኡ ብወድዳውነት ዝግምግምን፡ ኣብ ጉዕዞኡ ዝተረአዩ ዘተረአዩ ሕጻራታት ዝፍውስን፡ ህዝብን ሃገርን ካብ ሓደጋታትን ብርስተን ዲክታቶርያዊ ስርዓት ንምድሓን ገድላዊ ዕማማቱ ንምስልሳል ዘኸእሎ ሓዲሽ ንቕሎ ዝኸውን ታሪኻዊ ኣጋጣሚ'ዩ። ኣኼባ፡ በዚ ኣጋጣሚ'ዚ ኣብ ኤርትራዊ ርእሰ ሙርኮሳ ዘትከለ ውጻኢታት ጉባኤ ንምሸፋን ገንዘባዊ ደገፋት ዘበርከት ዘሎ ሓፋሽ ህዝቢናን ፖለቲካዊ ሓይልታቱን ልዑል ሞገሱ ይገልጽ።

ኣኼባ፡ ኣብ ርእሲ 'ቲ ካብ ኢትዮጵያዊ መግዛእቲ ሃዲሞም ኣብ መደበራት ስደተኛታት ሱዳን ከሳብ'ዚ ዕለት'ዚ ከርተት ዝበሉ ዘለዉ ኤርትራውያን ስደተኛታት፣ መሰል ምምላስ ናብ ሃገርም ዝተነፈጎም ቀዳሞቶ ስደተኛታትን፡ ካብ ገሃነም ስርዓት ኢሳያስ ዚሃደሙ ሓደስተ ስደተኛታትን፣ ዘዕቅባ ዘሎዎ ጎረባብቲ ሃገራት ልዑል ምስጋናኡ የቀርቡ። ኣህጉራዊ ማሕበረ ሰብ ናብ ሃገርም ከሳብ ዚምለሱ መሰሎም ከም ስደተኛታት ከሕልወሎም ታሪኻዊ ሓላፍነቱ ከስከም ድማ ጸዊዑ። ጉዳይ ስደተኛታት ዝምልከተን ሃገራትን ኣህጉራዊ ትካላትን፡ ስርዓት ኢሳያስ ኣብ ልዕሊ ህዝቢ ኤርትራ ዝፍጽም ዘሎ ሰብኣዊ ግህሰታትን ምእሳር ኣሻሓት ኤርትራውያንን፡ ባይቶ ሰብኣዊ መሰላት ሕቡራት ሃገራት ብመርተዖታት ዘረጋገጹ ኢ ሰብኣዊ ተግባራት ደው ንኸብል ኣብ ልዕሊ ስርዓት ኢሳያስ ጸቕጥታቶም ከዛይዱ ጸዊዑ።

ኣብ መደምደምታ፡ ኣኼባ ፈጻሚ አካል፡ ኣብ ኩሉ ጽፍሕታት ዝርከቡ ኣባላት ውድብ ኣሰራርሓ ውድብ ንምምዕባልን ንምድንፋዕን ዘካይድዎ ቐጻሊ ጻዕሪታት ሞገሱ። ፈጻሚ አካልን ዝተፈላለዩ ትካላቱን ዘቐመጥም እዋናዊ ውጥናት ንምፍጻም ዝካኣሎም ጻዕሪታት ከካይዱ ይጽዊዑ።

"ድሕነት ህዝብን ሃገርን ልዕሊ ኩሉ !!

ኤርትራ ናጻን ሓራን ኮይና ከትነብርያ !!
ዓወት ንተጋድሎ ህዝብና ንዲሞክራሲያዊ ለውጢ !!
ዘልኣለማዊ ዝኸሪ ንስወኣትና !!

ፈጻሚ አካል ግንባር ሃገራዊ ድሕነት ኤርትራ
10 ሚያዝያ 2019